

■ Спорт-тайм

БАРАЦЬБА НЕРВАЎ

У штотыднёвым спартыўным аглядзе «Звядзі» расказваем пра выступленне беларускай зборнай на чэмпіянаце свету па хакеі, шанцы нашай гандбольнай зборнай на выхад на чэмпіянат Еўропы—2018 і пра чарговы тур чэмпіянату краіны па футболе.



1. Мужчынская гандбольная зборная краіны ў кваліфікацыйным турніры да чэмпіянату Еўропы правяла сустрэчу ў адказ супраць зборнай Польшчы. У Плоцку падапечныя Юрыя Шаўцова пасля дамашняй перамогі вельмі ўпэўнена пачалі паядынак і на працягу практычна ўсяго матча вялі з перавагай у некалькі мячоў. Аднак да заканчэння гульні госці дагналі беларусаў і нават здолелі апярэдзіць іх на два галы за дзве хвіліны да заканчэння матча. Дзякуючы добрай абароне і хуткаму голу нашы хлопцы ўсё ж змаглі давесці сустрэчу да нічыянага выніку — 27:27.

— Узяць адно ачко на выездзе ў такой моцнай каманды, як Польшча, — гэта добра, мы вельмі задаволеныя такім вынікам, — адзначыў галоўны трэнер беларускай зборнай Юрый Шаўцоў. — Быў сапраўдны бой, абедзве каманды, можа быць, і не паказалі залішне прыгожай гульні, але была барацьба нерваў, характару, матч складваўся з маленькіх эпізодаў. Было цяжка гуляць са зборнай Польшчы, таму што ў гэтай камандзе відаць рука трэнера, пасля нашай першай сустрэчы ў Мінску ў камандзе сапернікаў былі зроблены перастаноўкі, некаторыя нашы звязкі раскрытыя, таму вельмі складана нам было забіваць. Але галоўнае, што барацьба за выхад на чэмпіянат Еўропы працягваецца.

— Пасля перамогі дома мы ведалі, што зборная

Польшчы здольная гуляць значна лепш на сваёй пляцоўцы, — адзначае Барыс Пухоўскі. — Гэта адна з наймацнейшых камандаў у нашай групе, і гэта быў, напэўна, іх апошні шанц трапіць у Харватыю, таму мы ўбачылі зусім іншую каманду, гуляць з якой было нашмат цяжэй, чым у Мінску.

У паралельным матчы нашай групы зборная Сербіі перамагла румын і з шасцю ачкамі выйшла ў лідары квартэта. Зборная Беларусі на другім месцы з пяццю баламі, на трэцяй пазіцыі зборная Румыніі, замыкаюць табліцу палякі, якія практычна страцілі шанцы на выхад з групы. У сувязі з гэтым пасля сустрэчы з беларусамі галоўны трэнер Талант Дуйшэбаеў падаў у адстаўку.

— Гэта ачко дае беларусам шмат падстаў для радасці і захоўвае іх шанцы, а вось у нас іх больш няма. Я, як трэнер, лічу, што сваю задачу не выканаў і падаю ў адстаўку. Не буду шукаць

апраўданняў, я падвёў сваіх гульцоў і балельшчыкаў, — заявіў Дуйшэбаеў.

2. Хакеісты зборнай Беларусі атрымалі трэцяе паражэнне запар на чэмпіянаце свету ў Парыжы, саступішы камандзе Канады 0:6. Нагадаем, да гэтага беларусы прайгралі фінам 2:3 і чэхам 1:6.

— Вядома, у камандзе напружаны настрой, але я ўжо сказаў хлопцам, што менавіта ў такія моманты і трэба паказаць, наколькі ты воін, гатовы змагацца, — расказвае галоўны трэнер беларусаў Дэйв Льюіс.

Сёння наша зборная згуляе з камандай Швейцарыі.

— Яны хуткія, актыўна гуляюць на чужым пятакі, небяспечныя ў контратаках, але, спадзяюся, швейцарцы будуць стомленыя, а мы паспеем аднавіцца. Калі здолеем адразу захапіць ініцыятыву і закінуць першымі, будзе выдатна, — дадаў Льюіс.

Зараз у лідарах нашай групы зборная Канады, Швейцарыі, Чэхіі, у беларусаў адзіных няма ачкоў.

3. Адбыліся ўсе паядынкі 6-га тура чэмпіянату краіны па футболе. Наваполацкі «Нафтан» пацярпеў пятае паражэнне ў турніры, на забіўшы пакуль ніводнага мяча.

На гэты раз «Нафтан» быў слабейшым за «Тарпеда-БелАЗ» — 0:1. Гродзенскі «Нёман» у Магілёве перамаг мясцовае «Дняпро» з лікам 3:0. Салігорскі «Шахцёр» перайграў «Крумкачоў» — 2:0, «Іслач» была мацнейшая за «Дынама» (Брэст) — 3:1. «Віцебск» і «Гарадзевя» згулялі ў нічыю — 0:0. «Славія» з буйным лікам саступіла БАТЭ — 0:6, а «Слуцк» перайграў «Мінск» — 2:0. Сталічнае «Дынама» з мінімальнай перавагай адолела «Гомель» — 1:0.

Становішча ў групе лідараў пасля 6 тураў: БАТЭ — 14 ачкоў, «Слуцк» — 13, «Шахцёр» — 13, «Дынама» (Мінск) — 12, «Тарпеда-БелАЗ» — 11.

Дар'я ЛАБАЖЭВІЧ.
lobazhevich@zviazda.by



СЁННЯ

Сонца

	Усход	Захад	Даўжыня дня
Мінск	5.16	20.57	15.41
Віцебск	5.00	20.52	15.52
Магілёў	5.06	20.47	15.41
Гомель	5.09	20.37	15.28
Гродна	5.32	21.12	15.40
Брэст	5.39	21.06	15.27

Месяц

Поўня 11 мая.
Месяц у сузор'і Скарпіёна.


Імяніны

Пр. Анастасіі, Івана, Мікалая, Паўла, Пятра, Сцяпана, Сямёна, Сяргея. К. Антаніны, Антона, Яна.



Фота Анатоля КЛЕШЧУКА.

ЗАЎТРА



Даты

Падзеі

Людзі

10 МАЯ

1883 год — нарадзіўся Янка Маўр (Іван Міхайлавіч Фёдару), беларускі пісьменнік, заслужаны дзеяч культуры Беларусі. У 1920-х гадах працаваў у Наркомаце асветы Беларусі, у рэспубліканскім саюзе работнікаў асветы, Беларускім дзяржаўным выдавецтве. Адзін з пачынальнікаў беларускай дзіцячай літаратуры: яго аповесці «Слёзы Тубі», «У краіне райскай птушкі», «Сын вады» знаёмілі дзяцей з экзотыкай далёкіх краін. Аўтар прыгодніцкага рамана «Амок», навукова-фантастычнай аповесці «Фантамабіль прафесара Цылякоўскага». Галоўнай сваёй кнігай пісьменнік лічыў аўтабіяграфічную аповесць «Шлях з цемры». Лаўрэат Дзяржаўнай прэміі Беларусі (1972 год). Памёр у 1971 годзе.



1892 год — у Мінску адбылося ўрачыстае адкрыццё першых дзвюх ліній коннай чыгункі, якая злучыла чыгуначныя вакзалы і ўскраінныя кварталы з цэнтрам. У першыя дні конка перавозіла прыкладна п'яту частку дарослага насельніцтва горада. Першапачаткова дзейнічалі дзве лініі — Вакзальная, якая злучыла Брэсцкі і Віленскі вакзалы па вуліцах Маскоўскай і Бабруйскай, і Цэнтральная, праведзеная ад Віленскага вакзала да Саборнай плошчы. Праз тры гады была ўведзена Няміга-Захар'еўская лінія (ад сучаснага раёна парку імя Я. Купалы да вул.

Рэспубліканскай). У 1929 годзе на змену мінскай концы прышоў першы трамвай.

1937 год — нарадзіўся (в. Карма Добрушкага раёна) Мікалай Арцёмавіч Калінін, беларускі кінарэжысёр. Галоўнае месца ў творчасці займала героіка-рамантычная тэматыка. Сярод кінатрыляў: «Рудабельская рэспубліка», «Корцік», «Бронзавая птушка» і інш. У 1965—1967 гадах у Дзяржаўным рускім драматычным тэатры Беларусі паставіў спектаклі «Мая старэйшая сястра» А. Валодзіна, «Дзеля жыцця» К. Губарэвіча і інш. Памёр у 1974 годзе.

1940 год — нямецка-фашысцкія войскі ўварваліся ў Бельгію, Нідэрланды і Люксембург, а затым праз іх тэрыторыю ў Францыю.

1942 год — нарадзіўся (в. Бабышкі Мёрскага раёна) Сяргей Панізінік, беларускі пісьменнік, перакладчык. Працаваў у газеце «Вячэрні Мінск», на Дзяржтэлеграфна-выдавельным установа «Юнацтва», у Нацыянальным навукова-асветніцкім цэнтры імя Ф. Скарыны. У 1996—1999 гадах — вучоны сакратар Літаратурнага музея Я. Купалы. Аўтар аповесцяў «Браніслава», «Асвейская трагедыя», кнігі публіцыстыкі «Пасля вогненнага вёсак...», паэтычных зборнікаў, твораў для дзяцей.

Было сказана

Антон БЯЛЕВІЧ, паэт:

«Жыццё — веснаход, а не ціхенькай рай,
Народжана ў бурх эпоха!»

УСМІХНЕМСЯ

— Ганна, навошта ты столькі цукерак купіла?
— На чорны дзень.
— А ты такі нядрэнную фразу прыдумала замест «паесці ноччу»!..

Жонка з'ехала ў адпачынак. За два тыдні муж вынес смецце ўсяго адзін раз.
Выснова: у доме смеццё жонка!

— Чым адрозніваецца раяль ад піяніна?
— У раяля струны, дэка і механічная частка размершчаныя гарызантальна, а ў піяніна — вертыкальна. Таму раяль нашмат большы за піяніна.

— Вы, напэўна, музыкант?
— Не, я — грузчык.

Дальнабачны бацька сямейства ніколі на аўтамабілі не едзе адразу да месца адпачынку.

Ён спачатку хвілін пятнаццаць пакружыць вакол дома па квартале, даючы жонцы і дзецям час успомніць, якія яшчэ рэчы яны забыліся.

— Наш кот птушак на двара лавіць, а хатняга папуга чамусьці не чапае.

— А вось калі ў цябе заначка дома ляжыць, ты ж яе таксама не чапаеш.



Малюнак Аляксандра КАРШКЕВІЧА.